

राज्यातील अल्पसंख्याकांच्या समस्यांबाबत
संशोधन,प्रशिक्षण व योजनांना प्रसिध्दी
देण्याकरिता अनुदान वितरित करण्याबाबत.

महाराष्ट्र शासन
अल्पसंख्याक विभाग
शासन निर्णय क्रमांक: अविवि २०१३/प्र.क्र.११४/का-७
मंत्रालय, मुंबई - ४०० ०३२.
दिनांक : २७ नोव्हेंबर, २०१३.

वाचा -

- १) शासन निर्णय, अल्पसंख्याक विकास विभाग, क्र.-अविवि २००९/प्र.क्र.५७/०९/का-१,
दिनांक ०५ फेब्रुवारी, २००९
- २) सचिव, महाराष्ट्र राज्य अल्पसंख्याक आयोग,मुंबई यांचे पत्र क्र.राअआ/
संकिर्ण/१४११/२०१३ दिनांक ०४/०९/२०१३.
- ३) सचिव, महाराष्ट्र राज्य अल्पसंख्याक आयोग,मुंबई यांचे पत्र क्र.राअआ/ सं.प्र.प्र/
अनुदानप्रत्यर्पण/२०१२-१३/१७६५/दिनांक १२/११/२०१३.

शासन निर्णय -

संदर्भ क्र.१ येथील शासननिर्णयान्वये, “राज्यातील अल्पसंख्याकांच्या समस्यांबाबत संशोधन, अल्पसंख्याकांची निगडीतबाबी हाताळणारे प्रशासनातील अधिकारी/ कर्मचाऱ्यांना प्रशिक्षण व राज्यशासनाने अल्पसंख्याकांसाठी घोषित केलेल्या योजनांना प्रसिध्दी ” ही योजना कार्यान्वित करण्यात आली आहे. या योजनेच्या अमलबजावणीसाठी सन २०१३-२०१४ या आर्थिक वर्षासाठी २.५० कोटी एवढ्या रक्कमेची तरतूद करण्यात आली आहे. या संदर्भात सचिव, महाराष्ट्र राज्य अल्पसंख्याक आयोग, मुंबई यांनी संदर्भ क्र. २ व ३ येथील पत्रान्वये केलेल्या विनंतीस अनुसरून सदर योजने करिता सन २०१३-२०१४ या वर्षात मंजूर एकूण अल्पसंकल्पित तरतूदीच्या ६० % म्हणजे १.५० कोटी (रुपये एक कोटी पन्नास लक्ष फक्त) एवढी रक्कम वितरित करण्यास या शासन निर्णयाद्वारे मान्यता देण्यात येत आहे. सदर रक्कम सचिव, महाराष्ट्र राज्य अल्पसंख्याक आयोग, मुंबई यांच्या स्वधीन करण्यात येत असून या करिता ते आहरण व संवेतरण अधिकारी आणि नियंत्रक अधिकारी म्हणून काम पाहतील.

२. सचिव, महाराष्ट्र राज्य अल्पसंख्याक आयोग, मुंबई यांना सन २०१३-२०१४ करिता वितरित करण्यात आलेल्या रुपये १.५० कोटी (रुपये एक कोटी पन्नास लक्ष फक्त) एवढ्या निधीच्या मर्यादेत अर्थसंकल्प वितरित प्रणालीतून आहरण व संवेतरण करण्यात या शासन निर्णयान्वये मंजुरी देण्यात येत आहे. या आदेशामुळे वितरित करण्यात आलेल्या रक्कमेतून केलेल्या खर्चाचा तपशिल व उपयोगिता प्रमाणपत्र (Utilization Certificate) सचिव, महाराष्ट्र राज्य अल्पसंख्याक आयोग मुंबई यांनी सादर करावे.

३. या योजनेंतर्गत होणारा खर्च मागणी क्र.झेड ई-ए, मुख्य लेखा शिर्ष २२३५, सामाजिक सुरक्षा व कल्याण ०२ समाज कल्याण २०० व इतर कार्यक्रम, राज्य योजनेंतर्गत योजना (०१) (०१२) अल्पसंख्याकांच्या समस्यांबाबत संशोधन, प्रशिक्षण व योजनांना प्रसिध्दी देण्याकरिता सहाय्यक अनुदान

(२२३५ ए-१८७) या लेखाशिर्षाखाली सन २०१३-२०१४ या वर्षाकरिता मंजुर अनुदानातून भागविण्यात यावा

४. हे आदेश नियोजन विभाग अनौपचारिक संदर्भ क्र.२९३/का-१४७५, दि. ११/११/२०१३ व वित्त विभाग, अनौपचारिक क्र. १०३८/१३/व्यय-४ दि.२१/११/२०१३ अन्वये प्राप्त सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११२७१५५०५७६२१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व्यंकटेश भट)

उप सचिव, महाराष्ट्र शासन

प्रत,

१. सचिव, महाराष्ट्र राज्य अल्पसंख्याक आयोग, मुंबई,
२. महालेखापाल, महाराष्ट्र राज्य, मुंबई / नागपूर
३. अधिदान व लेखाअधिकारी, मुंबई
४. निवासी लेखा परिक्षा अधिकारी, मुंबई
५. नियोजन विभाग (१४७५) / वित्त विभाग (व्यय -४)
६. अपर मुख्य सचिव, अल्पसंख्याक विकास विभाग यांचे स्वीय सहाय्यक, मंत्रालय, मुंबई.
७. निवडनस्ती.